



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr. 12-531/7

10 -11- 2021 г./v.



Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформлен по сопствена иницијатива, Државната комисија за спречување на корупцијата (во натамошниот текст ДКСК) на 54-та седница одржана на ден 01.11.2021 година ја донесе следната

### Одлука

Постапката по предметот број 12 - 1773 од 2020 година оформлен по сопствена иницијатива на ДКСК, СЕ ЗАПИРА.

Согласно одредбите на Законот за спречување на корупцијата и судирот на интереси, ДКСК нема елементи за натамошно постапување од причина што по однос на преземените иницијативи од ДКСК покренати по предметот, постапено е од страна на надлежните органи и добиени се известувања за нивното надлежно постапување.

Одлуката во деперсонализирана форма да се објави на веб страницата на Државната комисија во рок од 5 (пет) дена од донесувањето.

### Образложение

Предметот со број 12-1773 од 2020 година е оформлен по сопствена иницијатива на ДКСК во врска со наводи за сомневање за злоупотреби и незаконско работење на ВД Директот на Јавното претпријатие за стопанисување со објекти за спорт во сопственост на РСМ (во натамошниот текст ЈПСОССРСМ), ----- . Имено, ДКСК на седница одржана на 10.04.2020 година донесе заклучок да се отвори предмет по добиени сознанија за можни злоупотреби и незаконски дејствија преземени од службени лица во ЈПСОССРСМ поврзани со спроведени постапки за издавање под закуп на спортски објекти со кои стопанисува ЈП, за склучени договори без претходно обезбедена согласност од други надлежни институции согласно закон, како и преземање на други незаконски дејствија во врска со финансиското работење на ЈПСОССРСМ.

Заради утврдување на фактичката состојба, ДКСК достави барања до надлежни органи и институции за достава на податоци и информации, со прилог документација по однос на предметните наводи. По извршениот увид во доставените одговори, ДКСК констатира дека се потрудуваат наводите за незаконско постапување од страна на ВД Директорот и дека -----, постапил спротивно на членот 3 став 1 од Законот за спречување на корупцијата и судирот на интереси, според кој секој е должен во вршењето на функцијата, јавното овластување, службената должност и положба да постапува совесно, стручно, одговорно, ефикасно и непристрасно и го повредил начелото на законитост од членот 3 став 1 и 2 од Законот за спречување на корупцијата и судирот на интереси, што е основа за сомневање дека сторил кривично дело Злоупотреба на службена положба и овластување од член 353 и Несовесно работење во службата од член 353-в од Кривичниот законик на Република Северна Македонија, со преземање односно непреземање на конкретни дејствија поврзани со раководењето на Јавното претпријатие и со располагањето на средства на Јавното претпријатие, ја искористил својата службена положба и овластување и ги

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: [contact@dksk.org.mk](mailto:contact@dksk.org.mk)

тел/tel: +389 2 3248 930

<https://www.dksk.mk>

пречекорил ги границите на своето службено овластување, со што нанесол значителна штета и создал можност за прибавување за себе или за друг значителна материјална корист.

Врз основа на утврдената фактичка состојба, согласно член 17 од Законот за спречувањето на корупција и судирот на интереси, до Основното јавно обвинителство Скопје ДКСК поднесе Иницијатива за поведување постапка за кривично гонење на -----, ВД Директор на ЈПСОССРСМ заведена под архивски број 12-1773/11 од 06.08.2020 година.

Воедно, ДКСК, на 39-та седница одржана на 15.10.2020 година, одлучи до Владата на РСМ, врз основа на член 17 став 1 точка 4 од Законот за спречувањето на корупција и судирот на интереси, да достави и две иницијативи за утврдување на одговорност на ВД Директорот на ЈП за стопанисување со спортски објекти, -----, заведени под број 12-1773/15 и 16 од 16.10.2020 година, а поради основи на сомневање дека во својство на одговорно лице на Јавното претпријатие сторил кривично дело Злоупотреба на службената положба и овластување од член 353 од Кривичниот законик на Р.Северна Македонија и Несовесно работење во службата од член 353-в од Кривичниот законик на Република Северна Македонија затоа што свесно и намерно ја искористил својата службена положба или овластување и ги пречекорил границите на службеното овластување.

Од страна на надлежниот орган до кој е поднесена иницијативата за кривично гонење, (Основното јавно обвинителство Скопје), доставено е писмено - со број 12-531/4 од 12.10.2021, нивен број XXIII КО бр.2748/20 Скопје, 29.09.2021 година - Решение со кое се отфрла кривичната пријава поднесена од страна на ДКСК, бидејќи постојат други околности кои го исклучуваат гонењето - настапила смрт на осомничениот.

По иницијативата за утврдување на одговорност, надлежниот орган (Влада на РСМ), извести дека на 14-та седница на Владата на РСМ одржана на 22 октомври 2020 година, кон точката 9, Владата му препорачала на Управниот одбор на Јавното претпријатие за стопанисување со објекти за спорт во сопственост на РСМ да го разреши ----- од должноста директор на ЈПСОССРСМ. На истата седница Владата на РСМ избрала нов Управен одбор на ЈПСОССРСМ, кој на ден 25.01.2021 доставил барање до ЈПСОССРСМ, за свикување на седица на Управниот одбор со точка на дневен ред за разрешување на директорот -----.

Со оглед на сето погоре констатирано, ДКСК оцени дека нема елементи за натамошно постапување по предметот, од причина што по однос на преземените дејствија на ДКСК - иницијативите кои се покренати по предметот постапено е од страна на други надлежни органи до кои се поднесени и до ДКСК доставени се известувања за нивното надлежно постапување по истите, по што одлучи како во диспозитивот на оваа одлука.

**ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА**

Претседател

Билјана Ивановска

Изработил: Ј.Ц.

Одобрил : К.Н, Член на ДКСК